



മന്ത്രിസഭ

# ഐ.റ്റി, ഇലക്ട്രോണിക്സ് രംഗങ്ങളിൽ ഇന്ത്യ - ബംഗ്ലാദേശ് സഹകരണം

Posted On: 14 JUN 2017 5:56PM by PIB Thiruvananthpuram

ഇന്ഫർമേഷൻ ടെക്നോളജി, ഇലക്ട്രോണിക്സ് മേഖലകളിൽ സഹകരണം പരിപോഷിപ്പിക്കുന്നതിന് ഇന്ത്യയും ബംഗ്ലാദേശ് തമ്മിൽ ഒപ്പുവച്ച ധാരണാപത്രം പ്രധാനമന്ത്രി ശ്രീ. നരേന്ദ്ര മോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭാ യോഗം വിലയിരുത്തി.

2017 ഏപ്രിലിൽ കേന്ദ്ര ഐ.റ്റി. ഇലക്ട്രോണിക്സ് മന്ത്രാലയവും, ബംഗ്ലാദേശിന്റെ ഇന്ഫർമേഷൻ ആന്റ് കമ്മ്യൂണിക്കേഷൻ ടെക്നോളജി ഡിവിഷനും തമ്മിലാണ് ധാരണാപത്രത്തിൽ ഒപ്പുവച്ചത്. അഞ്ച് വർഷമാണ് ധാരണാപത്രത്തിന്റെ കാലാവധി. തുടർന്ന് ഇരു കൂട്ടരുടെയും രേഖാമൂലമുള്ള ഉഭയകക്ഷി സമ്മതപ്രകാരം കാലാവധി ദീർഘിപ്പിക്കാവുന്നതാണ്. ആറ് മാസം മുമ്പ് നോട്ടീസ് നൽകിയാൽ ഇരുകക്ഷികളിൽ ആർക്ക് വേണമെങ്കിലും ധാരണാപത്രത്തിൽ നിന്ന് പിൻമാറാം.

ഇന്ഫർമേഷൻ ടെക്നോളജി, ഇലക്ട്രോണിക്സ് മേഖലകളിലെ ഈ ധാരണാപത്രം തികച്ചും സാങ്കേതിക സ്വഭാവത്തിലുള്ളതും ഇ-ഗവേണൻസ്, എം-ഗവേണൻസ്, പൊതു സേവനങ്ങള് ലഭ്യമാക്കൽ, സൈബർ സുരക്ഷ, ശേഷി വർദ്ധന തുടങ്ങിയവയ്ക്ക് മുഖ്യ ഊന്നൽ നൽകുന്നതുമാണ്. ഇന്ത്യയിലെ ഐ.റ്റി. കമ്പനികള്ക്ക് ബംഗ്ലാദേശിലെ ഐ.റ്റി. ഇലക്ട്രോണിക്സ് വിപണിയിൽ ബിസിനസ്സ് അവസരങ്ങള് കണ്ടെത്താനും, അതുവഴി ഇന്ത്യയിലെ ഇലക്ട്രോണിക്സ് ഐ.റ്റി. മേഖലയിൽ നിക്ഷേപം ആകർഷിക്കാനും ധാരണാപത്രം ലക്ഷ്യമിടുന്നു. ഇത് പരോക്ഷ തൊഴിലവസര സൃഷ്ടിക്കും വഴിയൊരുക്കും.

(Release ID: 1495075) Visitor Counter : 2

